

जयपुर में ‘‘हाईटेक सिटी’’ विकसित करने के लिए विशाखापट्टनम की क्वांटम सिटी और तेलंगाना की आईटी सिटी का अध्ययन करेंगे अफसर मुख्य सचिव वी. श्रीनिवास की अध्यक्षता में शनिवार को यू.डी.एच. की उच्चस्तरीय बैठक में हुआ निर्णय

–कार्यालय संवाददाता–
जयपुर । मुख्यमंत्री भजनलाल शर्मा की बजट घोषणा के मुताबिक राजधानी जयपुर के नजदीक ‘‘हाईटेक सिटी’’ जल्द विकसित करने के लिए अधिकारियों का दल विशाखापट्टनम की क्वांटम सिटी और तेलंगाना की आईटी सिटी का अध्ययन करने जाएगा। ताकि आधुनिक शहरी नियोजन, तकनीकी अधोसंरचना और नवाचार आधारित मॉडल को जयपुर में अपनाया जा सके। मुख्य सचिव वी. श्रनिवास की अध्यक्षता में शनिवार को आयोजित उच्चस्तरीय बैठक में इस संबंध में निर्णय हुआ।

मुख्य सचिव ने शनिवार को जयपुर विकास प्राधिकरण के सभागार में नगरीय विकास एवं आवासन विभाग की उच्चस्तरीय समीक्षा बैठक ली थी। जिसमें



मुख्य सचिव वी. श्रीनिवास ने शनिवार को नगरीय विकास विभाग की उच्चस्तरीय बैठक ली।

उन्होंने शहरी विकास से जुड़े महत्वपूर्ण मुद्दों तथा मुख्यमंत्री भजनलाल शर्मा की

संशानुसार राजस्थान के सुव्यवस्थित तथा भविष्य की जरूरतों के मुताबिक विकास

करने के निर्देश दिए। मुख्य सचिव ने लंबित प्रकरणों का समय पर गुणवत्तापूर्ण

■ मुख्य सचिव ने बैठक में 5 करोड़ से अधिक राशि के तमाम प्रगतिरत प्रोजेक्ट्स की विस्तार से जानकारी ली। उन्होंने पिछले 2 वर्ष की बजट घोषणाओं की स्थिति, सड़कों की मरम्मत, नवीनीकरण एवं गुणवत्ता नियंत्रण से जुड़े कार्यों, सीबीयूटी एच के प्रभावी उपयोग तथा विभिन्न शहरों के लिए तैयार किए जा रहे मास्टर प्लान की वर्तमान स्थिति एवं आगामी रूपरेखा पर भी चर्चा की।

निस्तारण करने तथा अधिवक्ताओं के साथ निरंतर संवाद बनाए रखते हुए कोर्ट में पेंडिंग मामलों में राज्य सरकार का प्रभावी पक्ष प्रस्तुत करने के निर्देश दिए।

बैठक में प्रमुख शासन सचिव देवाशीष ण्ठि तथा जयपुर विकास प्राधिकरण आयुक्त सिद्धार्थ महाजन ने वर्तमान में जारी विकास परियोजनाओं एवं भविष्य की कार्ययोजना पर आधारित

प्रभावी प्रस्तुतीकरण दिया। जिस पर मुख्य सचिव ने 5 करोड़ से अधिक राशि के तमाम प्रगतिरत प्रोजेक्ट्स की विस्तार से जानकारी ली।

उन्होंने नगरीय विकास विभाग की बजट घोषणाओं वर्ष 2024–25 एवं 2025–26 की वर्तमान स्थिति, सड़कों की मरम्मत, नवीनीकरण एवं गुणवत्ता नियंत्रण से जुड़े कार्यों, सीबीयूटी ऐप के

प्रभावी उपयोग तथा विभिन्न शहरों के लिए तैयार किए जा रहे मास्टर प्लान की वर्तमान स्थिति एवं आगामी रूपरेखा पर भी चर्चा की।

बैठक में 31 मार्च 2025 तक मासिक राजस्व प्राप्ति, बकाया राज्यशं के विरुद्ध जमा राशि एवं शेष बकाया की स्थिति, लंबित ऑडिट पैरा की समीक्षा की गई। साथ ही राजस्थान उच्च न्यायालय में लंबित एवं अवमानना प्रकरणों, जिनमें राज्य सरकार द्वारा जवाब प्रस्तुत किया जाना शेष है, पर भी विचार–विमर्श किया गया। बैठक में न्यास जैसलमेर द्वारा प्रस्तावित थीम पार्क निर्माण के प्रस्तुतीकरण भी किया गया, साथ ही कोटा एवं जोधपुर विकास प्राधिकरण द्वारा भी वहाँ करवाए जा रहे शहरी सौंदर्यकरण एवं जनउपयोगी कार्यों की प्रस्तुति दी गई।

मुहाना मंडी के थड़ी-ठेला व्यवसायियों को राहत

जयपुर (कासं)। राजस्थान हाईकोर्ट ने मुहाना मंडी के थड़ी-ठेला व्यवसायियों को राहत देते हुए उन्हें मौजूदा स्थान से बेदखल नहीं करने को कहा है। इसके साथ ही अदालत ने मामले में कृषि सचिव, कृषि विपणन निदेशक और कृषि उपज मंडी के सचिव व प्रशासक से जवाब तलब किया है। जस्टिस गणेश राम मोघाणा की एकलपीठ ने यह आदेश नंद सिंह व अन्य की ओर से दायर याचिका पर प्रारंभिक सुनवाई करते हुए दिए।

याचिका में अधिवक्ता सुनील

■ **राजस्थान हाईकोर्ट ने कृषि सचिव, कृषि विपणन निदेशक और कृषि उपज मंडी के सचिव, प्रशासक से जवाब मांगा**

कुमार सिंगोदिया ने अदालत को बताया कि याचिकाकर्ता कई सालों से मुहाना मंडी के मुख्य प्रांगण में थड़ी और ठेला लगाकर अपनी आजीविका चला रहे हैं। पूर्व में कृषि उपज मंडी के सचिव

व अध्यक्ष ने विशेष प्रस्ताव पारित किया था कि थड़ी-ठेला व्यवसायियों की समस्या निराकरण और मंडी प्रांगण में जलपान की व्यवस्था के लिए इन व्यवसायियों को कियोस्क आवंटित किए जाएंगे। इस प्रस्ताव को 26 जून, 2012 को कृषि विपणन निदेशक ने अनुमोदित कर दिया।

इसके बावजूद भी आज तक इस प्रस्ताव को लंबित रखा गया है। याचिका में कहा गया कि मंडी समिति ने सर्वे लिस्ट जारी कर याचिकाकर्ताओं को अतिक्रमो घोषित कर बेदखल करने

का निर्णय लिया है। जबकि वे मासिक किराया भी अदा करते आ रहे हैं।

इसके अलावा मुहाना मंडी थड़ी-ठेला व्यवसायी मजदूर संघ की याचिका में हाईकोर्ट कियोस्क आवंटन तक उन्हें बेदखल नहीं करने को कह चुका है। ऐसे में मंडी समिति की कार्रवाई को रद्द किया जाए। जिस पर सुनवाई करते हुए एकलपीठ ने संबंधित अधिकारियों से जवाब तलब करते हुए याचिकाकर्ताओं को मौजूदा स्थान से बेदखल नहीं करने को कहा है।

भाई-बहन की हत्या करने वाले युवक को उम्रकैद

जयपुर । अतिरिक्त सत्र न्यायालय क्रम-5, महानगर द्वितीय ने एक तरफा प्यार के चलते 16 वर्षीय नाबालिग और उसके भाई की चाकु से वारकर हत्या करने वाले अभियुक्त गुलशन को आजीवन कारावास की सजा सुनाई है। इसके साथ ही अदालत ने अभियुक्त पर 60 हजार रुपए का जुर्माना भी लगाया है। पीठासीन अधिकारी लोकेन्द्र सिंह शेखावत ने अपने आदेश में कहा कि अभियुक्त ने घर में घुसकर भाई-बहन की हत्या की है। ऐसे में अभियुक्त के प्रति नरमी का रुख नहीं अपना सकते।

अभियोजन पक्ष की ओर से अपर लोक अभियोजक कमल किशोर मोघा ने अदालत को बताया कि मृतक भाई-बहन के पिता चेतन ने 5 मई, 2022 को सदर थाने में रिपोर्ट दर्ज कराई थी। रिपोर्ट में कहा कि उसका परिवार और अभियुक्त एस पास किराए पर रहे हैं। अभियुक्त उसकी नाबालिग बेटी पुनम को जबरन शादी करने के लिए परेशान कर रहा है। तीन दिन पहले भी अभियुक्त ने शादी नहीं करने पर उसकी हत्या की धमकी दी थी।

आज सुबह वह और उसकी पत्नी काम पर चले गए थे और घर पर उसका बेटा और बेटी ही थे। इस दौरान अभियुक्त आया और पुनम से विवाद करने लगा। वहीं उसका बेटा तरुण भी आ गया। विवाद बढ़ने पर अभियुक्त ने दोनों भाई-बहनों को चाकुओं से गोदकर हत्या कर दी।

काली थार से पुलिसकर्मी को रौंदने की कोशिश

जयपुर (कासं)। करणी विहार क्षेत्र में ट्रैफिक इयूटी के दौरान एक सनसनीखेज मामला सामने आया है। जहां काली थार जीप के चालक ने पुलिसकर्मी को रौंदने की कोशिश की। ट्रैफिक कांस्टेबल ने फुर्ती दिखाते हुए उछलकर सड़क के दूसरी ओर छलांग लगाई। जिससे उसकी जान बच सकी। आरोपी चालक पुलिसकर्मियों को धमकी देकर थार जीप लेकर फरार हो गया। इस संबंध में ट्रैफिक एएसआई ने थाने में मामला दर्ज कराया है। पुलिस मामले की जांच में जुटी है।

पुलिस के अनुसार करघनी के गोकुलपुरा निवासी सीताराम यादव (57) ट्रैफिक ब्रांच जयपुर में एएसआई के पद पर कार्यरत हैं। 5 फरवरी को उनकी इयूटी कांस्टेबल हरि सिंह गुर्जर के साथ गांधी पथ पुलिस के नीचे थी। दोपहर करीब 12 बजे लालरुपा की ओर से एक काली थार जीप तेज गति और लहराते हुए आई। चालक द्वारा खतरनाक तरीके से वाहन चलाने पर पुलिसकर्मियों ने उसे रोकने का इशारा

■ **ट्रैफिक कांस्टेबल ने छलांग लगाकर बचाई जान**

किया। चालक ने बिना सीट बेल्ट लगाए जीप को पुलिसकर्मी के पास लाकर अचानक तेज ब्रेक लगाए और फिर कुछ दूरी तक वाहन पीछे ले गया। इसके बाद आरोपी ने थार को दोबारा तेज रफ्तार में दौड़ाते हुए कांस्टेबल हरि सिंह को कुचलने का प्रयास किया। कांस्टेबल ने समय रहते साइड में छलांग लगाकर जान बचाई। इस दौरान सड़क पर मौजूद दो महिलाओं सहित अन्य राहगीरों ने भी भागकर अपनी जान बचाई। भीड़ एकत्र होती देख आरोपी चालक पुलिसकर्मियों को धमकी देता हुआ थार जीप लेकर गलियों में फरार हो गया। एएसआई सीताराम यादव ने बताया कि उक्त थार जीप को खिलाफ पहले भी रफ ड्राइविंग की शिकायतें मिल चुकी हैं। आरोपी की पहचान और गिरफ्तारी के प्रयास किए जा रहे हैं।

फैमिली कोर्ट ने रद्द की 3 2 साल पुरानी शादी

जयपुर (कासं)। जयपुर मेट्रो- प्रथम की फैमिली कोर्ट ने पिछले आठ साल से एक दूसरे से अलग रह रहे और अपराधिक व दीवानी मुकदमेबाजी में फंसे हुए दर्पणित की 3 2 साल पुरानी शादी को रद्द कर दिया है। कोर्ट ने कहा कि मामले में पति-पत्नी लंबी अवधि से एक-दूसरे से अलग रह रहे हैं और समझाईश भी बेअसर रही है। उनके बीच संपति विवाद सहित अपराधिक व दीवानी केस लंबित चल रहे हैं। ऐसे में अब उनका विवाह विच्छेद करना सही होगा। वहीं अदालत ने इसे मानसिक क्रूरता मानते हुए पति के विवाह-विच्छेद के प्रार्थना पत्र को स्वीकार किया है।

मामले से जुड़े अधिवक्ता डीएस शेखावत ने बताया कि प्राथी की शादी अप्राथिया के साथ अप्रैल,1994 में हिन्दू रीति-रिवाज के साथ सवाई

माधोपुर में हुई थी। इस शादी से उनके जुड़वा संतान हुई। यह संतान अप्राथिया के साथ ही रहते हैं। विवाह के बाद से ही अप्राथिया ने उसके माता-पिता के साथ में रहने से मना कर दिया। जिस पर प्राथी पति उसे जयपुर ले आया, लेकिन कुछ समय बाद ही उसका व्यवहार प्राथी पति के प्रति गुस्सेल हो गया और वह छोटी-छोटी बातों पर झगडा करने लगी। रिस्तेदारों से भी उसका बर्ताव सही नहीं था। वह आए दिन उसे आत्महत्या की धमकी देती है और शारीरिक संबंध भी बनाने से मना करती है। साल 2017 के दौरान उनके बीच झगडा बढ़ गया और वह धमकियों के कारण अलग रहने लगा। इसलिए उसका विवाह विच्छेद किया गया। जिसे अदालत ने स्वीकार करते हुए विवाह विच्छेद की डिक्री जारी की है।

पिस्टल दिखाकर बदमाशों ने नोटों से भरा बैग छीना

जयपुर । राजधानी जयपुर के चित्रकूट क्षेत्र में शनिवार दोपहर दिनदहाड़े लूट की सनसनीखेज वारदात सामने आई। जहां चित्रकूट इलाके में स्थित एसबीआई कियोस्क पर दो बदमाश पिस्टल दिखाकर नोटों से भरा बैग लूटकर फरार हो गए। हालांकि स्थानीय लोगों की सतर्कता से कुछ ही दूरी पर दोनों आरोपियों को पकड़कर पुलिस के हवाले कर दिया गया। पूरी वारदात कियोस्क में लगे सीसीटीवी कैमरे में कैद हो गई। फिलहाल पुलिस मामले की जांच पड़ताल में जुटी है।

डीसीपी वेस्ट हनुमान प्रकाश मोघा ने बताया कि वारदात शनिवार दोपहर 12.30 बजे की है। जहां दो युवक हेलमेट पहनकर एसबीआई कियोस्क में घुसे और संचालक हेमंत कपूर को पिस्टल दिखाकर डराया। इसके बाद बदमाशों ने करीब 1.20 लाख रुपए से भरा बैग छीन लिया और मौके से भाग निकले। लुटेरों के भागते ही आसपास मौजूद लोग सतर्क हो गए और उनका पीछा किया। कुछ ही दूरी पर लोगों ने दोनों बदमाशों को दबोच लिया।

सूचना पर पुलिस मौके पर पहुंची और दोनों आरोपियों को हिरासत में लेकर थाने ले गई। घटना के बाद क्षेत्र में अफरा-तफरी मच गई। पुलिस ने इलाके में गश्त बढ़ा दी है और सीसीटीवी फुटेज के आधार पर पूरे घटनाक्रम की जांच की जा रही है।

सिविल डिफेंस वालंटियर भर्ती में अनियमितता पर जवाब मांगा

जयपुर (कासं)। राजस्थान हाईकोर्ट ने सिविल डिफेंस वालंटियर भर्ती- 2025 में चयन को लेकर अनियमितता करने पर राज्य सरकार, सिविल डिफेंस निदेशक और धौलपुर कलेक्टर सहित अन्य को नोटिस जारी कर जवाब तलब किया है। जस्टिस आनंद शर्मा की एकलपीठ ने यह आदेश गुलाब कुमार व अन्य की ओर से दायर याचिका पर प्रारंभिक सुनवाई करते हुए दिए। याचिका में अधिवक्ता प्रेमचंद देवदा ने अदालत को बताया कि गत 25 मई को धौलपुर कलेक्टर ने सिविल डिफेंस वालंटियर के 500 पदों पर भर्ती निकाली थी। भर्ती के लिए आवेदन प्रक्रिया पूरी होने के बाद प्रशासन ने 3 अक्टूबर को चयन मारपट्ट और वेबटेज प्रणाली निर्धारित की। जबकि एक बार भर्ती प्रक्रिया आरंभ होने के बाद चयन के नियमों में बदलाव नहीं किया जा सकता। इसके बावजूद याचिकाकर्ताओं ने निर्धारित कट ऑफ से अधिक अंक प्राप्त किए, लेकिन उन्हें चयन सूची में शामिल नहीं किया गया। याचिका में कहा गया कि भर्ती में तहसीलवार पद निर्धारित किए गए थे, लेकिन धौलपुर तहसील में 110 पदों के मुकाबले 216 उम्मीदवारों का चयन कर लिया गया और उसमें भी तय प्रक्रिया नहीं अपनाई गई।

केंद्रीय मंत्री अर्जुनराम मेघवाल ने किया स्टोन मार्ट का अवलोकन



जयपुर एरजीबिशन एंड कन्वेंशन सेंटर सीतापुरा में शनिवार को जयपुर आर्किटेक्चर फेस्टिवल में शरीक होकर स्टॉल्स का अवलोकन किया।

जयपुर । इंडिया स्टोन मार्ट 2026 के समानांतर जयपुर एजीबिशन एंड कन्वेंशन सेंटर (जेईसीसी), सीतापुरा में चल रहे जयपुर आर्किटेक्चर फेस्टिवल 2026 का शुक्रवार को सफलतापूर्वक समापन हुआ। इस दो दिवसीय राष्ट्रीय फेस्टिवल का समापन समारोह केंद्रीय कानून एवं न्याय मंत्री (स्वतंत्र प्रभार) अर्जुन राम मेघवाल के मुख्य आतिथ्य में संपन्न हुआ।

केन्द्रीय मंत्री मेघवाल ने इंडिया स्टोन मार्ट 2026 की प्रदर्शनी का अवलोकन किया तथा जयपुर आर्किटेक्चर फेस्टिवल के क्लोजिंग सेशन में भाग लेकर फेस्टिवल का औपचारिक समापन किया। केंद्रीय मंत्री मेघवाल ने कहा कि स्टोन, आर्किटेक्चर

और शहरी विकास भारत की आर्थिक और सांस्कृतिक शक्ति के महत्वपूर्ण स्तंभ हैं। जयपुर आर्किटेक्चर फेस्टिवल जैसे मंच नीति, डिजाइन और उद्योग के बीच संवाद को मजबूत करते हैं। उन्होंने राजस्थान के स्टोन उद्योग की राष्ट्रीय एवं अंतर्राष्ट्रीय भूमिका को रेखांकित करते हुए सरस्तेबल माईनिंग, वैल्यू एडिशन और आधुनिक तकनीक को अपनाने पर जोर दिया। इसके अतिरिक्त जयपुर आर्किटेक्चर फेस्टिवल के समापन दिवस पर आंध्र प्रदेश के खान मंत्री कोल्लू रविंद्र गरु ने भी इंडिया स्टोन मार्ट में शिरकत की। उन्होंने स्टोनसेक्टर में अंतरराज्यीय सहयोग, निवेश और तकनीकी साझेदारी की संभावनाओं पर सकारात्मक विचार व्यक्त किए।

1804 पशु चिकित्सा संस्थानों में जांची गई सेवाएं

जयपुर । पशुपालन, गोपालन और डेयरी मंत्री जोराराम कुमावत के मार्गदर्शन में राज्य में पशुओं और पशुपालकों के कल्याण के लिए सरकार प्रतिबद्धता के साथ काम कर रही है। कुमावत प्रदेश में सेक्स सर्टिड सीमन से पशुओं के कृत्रिम गर्भाधान को लेकर बहुत गंभीर हैं।

मंत्री की इसी मंशा अनुसार शासन सचिव पशुपालन डॉ. समित शर्मा के निर्देशानुसार आज प्रदेश के सभी जिलों में विभाग के उच्चाधिकारियों द्वारा पशु चिकित्सा संस्थानों का व्यापक गहन निरीक्षण किया गया। निरीक्षण का उद्देश्य विशेषकर सेक्स सर्टिड सीमन योजना के तहत किये जा रहे कृत्रिम गर्भाधान के साथ साथ पशुपालकों को उपलब्ध कराई जा रही पशु चिकित्सा सेवाओं की गुणवत्ता, संसाधनों की उपलब्धता तथा व्यवस्थाओं की वास्तविक स्थिति का आकलन करना था। शासन सचिव डॉ. शर्मा ने कहा है कि इन निरीक्षणों के आधार पर प्राप्त रिपोर्ट का गहन विश्लेषण किया जाएगा और जरूरत के मुताबिक सुधार की कार्यवाही की जाएगी। आज इस दौरान प्रदेश के 41 जिलों के कुल 1804 संस्थानों का निरीक्षण किया गया। निरीक्षण के दौरान इनमें से 99 प्रतिशत से अधिक संस्थाएं खुली पाई गईं, जबकि 16 संस्थाएं बंद मिलीं। जबकि 98 प्रतिशत से अधिक पशु चिकित्सा संस्थानों में स्वास्थ्य सेवाओं की स्थिति बहुत अच्छी मिली।

सार-समाचार प्रेमभाया सरकार का फागोत्सव मनाया



जयपुर (कासं)। फाल्गुन मास में शहर के विभिन्न मंदिरों में आयोजित हो रहे फागोत्सव के क्रम में शनिवार को श्री प्रेमभाया मंडल समिति द्वारा चांदपोल बाजार स्थित जयलाल मुंशी का रास्ता युगल कुटीर में श्री प्रेमभाया सरकार के फागोत्सव मनाया गया। जिसमें सरकार के ऋतु पुष्पों से भव्य श्रृंगार किया गया व गुलाल अर्पित की गई। सांय 7:30 फागोत्सव प्रारंभ हुआ, जिसमें दीपक शर्मा ने ऐ श्याम फाल्गुन आया लाया संदेशा पवन भुवन में रंग छाया ... पुनीत खंडेलवाल ने नन्द बाबा रा लाडला होली का रसिया सांवर, थारो गोपी रूप बणास्यां आवरे आवरे..... हरि मोहन गोयल ने आओ कन्हैया थारो होली खेलालां आज रंगाला थारो चीर थारो कीर... के साथ लोकेश सैनी, अभिषेक साहु सहित अन्य भक्तों ने भक्ति रस बरसाया। प्रवक्ता लोकेश शर्मा और समिति के अध्यक्ष दुर्गा चौधरी ने बताया कि 8 फरवरी को मंदिर श्री प्रेमभाया सरकार, हरिदुगल विहार चंदलाई टोंक रोड पर भव्य फागोत्सव मनाया जाएगा।

श्याम भजन संध्या आयोजित



जयपुर । टीम 39 जहां चाह वहां राह जन कल्याण ट्रस्ट के तत्वाधान में कैडिया परिवार द्वारा आयोजित श्री श्याम भजन संध्या का आयोजन पानीपंच स्थित स्वर्णकार सेवा सदन में किया गया। बाबा खादू श्याम जी की दिव्य एवं भव्य की झांकी सजाई गई। प्रधान ट्रस्टी विष्णु बिजानो एवं मीडिया प्रभारी मनीष कैडिया ने बताया कि कार्यक्रम में सिविल लाईंस विधायक गोपाल शर्मा के पुत्र जिज्ञासु शर्मा, निवर्तमान चेयरमैन एवं पार्षद मनोज मुद्गल, विष्णु बिजानी श्रीराम अग्रवाल, महेश सैनी, कालीचरण शर्मा, दुर्गेश शर्मा, पानीपंच व्यापार संघ के अध्यक्ष राम अवतार अग्रवाल आदि उपस्थित हुए। कार्यक्रम में गायकों ने भजनों से समा बांधा।

दुष्कर्म करने वाले युवक को सजा

जयपुर (कासं)। पॉक्सो मामलों की विशेष अदालत क्रम-1, महानगर प्रथम ने नाबालिग को डरा-धमकाकर उसके साथ कई बार दुष्कर्म करने वाले अभियुक्त पंकज प्रयागत को बीस साल की सजा सुनाई है। इसके साथ ही पीठासीन अधिकारी मीना अवस्थी ने अभियुक्त पर 55 हजार रुपए का जुर्माना भी लगाया है। अभियोजन पक्ष की ओर से विशेष लोक अभियोजक सुरेन्द्र सिंह राजवात ने अदालत को बताया कि घटना को लेकर पीडिता के चाचा ने 23 फरवरी, 2024 को गांधीनगर थाने में रिपोर्ट दर्ज कराई थी। जिसमें कहा कि वह अपनी भतीजी को स्कूल छोड़कर आया था। जब छुट्टी के समय उसे वापस लेने स्कूल पहुंचा तो वह उसे नहीं मिली। उसकी सहेली ने बताया कि पहले ही एक लड़के के साथ चली गई है। जब उस लड़के के घर जानकारी की तो पता लगा कि वह भी घर से नया मोबाइल लेने के नाम पर 17 हजार रुपए लेकर गया है। उसे शक है कि वह लड़का पंकज उसकी भतीजी को लेकर चला गया है। रिपोर्ट पर कार्रवाई करते हुए पुलिस ने एसबीआई कियोस्क पर अदालत को अदालत में आरोप पत्र पेश किया। सुनवाई के दौरान पीडिता ने अदालत को बताया कि वह अभियुक्त को पहले से जानती थी। घटना से तीन साल पहले जब वह नाबालिग थी तो अभियुक्त ने उसे अपने घर बुलाया और डरा-धमकाकर संबंध बनाए। इसके बाद वह उसे आए दिन बुलाता और अलग-अलग जगह ले जाकर संबंध बनाता। घटना के दिन वह उसे मोटर साइकिल पर कोटा ले गया और अपने परिचित के कमरे पर रुका, लेकिन उसके पास आधार कार्ड नहीं होने पर परिचित व्यक्ति ने उन्हें वहां से भेज दिया। रात अधिक होने के कारण उन्हें कोई कमरा नहीं मिला। इस दौरान सड़क किनारे आग तापने के दौरान पुलिस आ गई और उन्हें अपने साथ लेकर चली गई।

लोगो डिजाइन की प्रतियोगिता शुरु

जयपुर । राज्य के कुषकों एवं पशुपालकों को कृषि एवं पशुपालन क्षेत्र में नवीनतम तकनीकों की जानकारी उपलब्ध करवाने तथा उन्हें आधुनिक शक्तियों अपनाने के लिए प्रेरित करने के उद्देश्य से ग्लोबल राजस्थान एग्रीटेक मीट (ग्राम)-2026 का आयोजन किया जा रहा है। इस महत्वपूर्ण आयोजन के प्रचार-प्रसार एवं पहचान को सशक्त बनाने हेतु ग्राम-2026 के लिए एक उपयुक्त एवं आकर्षक लोगो के डिजाइन के चयन हेतु राज्य स्तर पर लोगो डिजाइन प्रतियोगिता आयोजित की जा रही है। इस प्रतियोगिता में आमजन, युवा, विद्यार्थी, डिजाइनर एवं रचनात्मक प्रतिभाओं से दिनांक 16 फरवरी 2026 तक प्रविष्टियां आमंत्रित की गई हैं। लोगो की थीम कृषि में नवाचार, उन्नत तकनीक का उपयोग, किसानों की उन्नति, खुशहाली एवं समृद्धि पर आधारित होंगी, जो ग्राम-2026 की मूल भावना को प्रभावी ढंग से प्रदर्शित करे। प्रतिभागियों को अपना लोगो डिजाइन डिजाइन विवरण सहित, साथ ही मौलिकता एवं कॉपीराइट उल्लंघन न करने की अंडर्स्टैंडिंग तथा पूर्ण पता अंकित करते हुए ई-मेल के माध्यम से पर भेजना होगा। प्रतियोगिता में चयनित विजेता प्रविष्टि को आकर्षक पुरस्कार प्रदान किया जाएगा।